

अमेरिका में आयोजित एक कॉमेडी शो में 'दो भारत' की बात करने वाले कॉमेडियन वीरदास पर मुक़दमा दर्ज

सुशील मानव

नरेंद्र दामोदर दास मोर्चा के नेतृत्व में अरएसएस के विचारों की वाहक भाजपा के सत्ता में आने के बाद इस देश के लोगों का सेंस ऑफ ह्यूमर कितना खराब हो गया है इसका अंदाजा कॉमेडियन वीरदास के खिलाफ़ दिल्ली और मुंबई में दर्ज कराए गये दो मुक़दमों से साफ़ हो जाता है।

राजधानी दिल्ली के तिलक मार्ग थाने में कॉमेडियन वीर दास के खिलाफ़ आदित्य ज्ञा नाम के एक शख्स द्वारा शिकायत दर्ज करायी गई है। जिसमें आरोप लगाया गया है कि अमेरिका में आयोजित एक कार्यक्रम में कॉमेडियन ने देश के खिलाफ़ अभद्र टिप्पणी की है। वहीं देश की व्यावसायिक राजधानी मुंबई में आशुतोष दुबे नाम के एक शख्स ने कॉमेडियन वीरदास के खिलाफ़ मुंबई पुलिस को एक लिखित शिकायत देकर कहा है कि वीरदास ने भारत के खिलाफ़ अभद्र टिप्पणी की है।

दरअसल 15 नवंबर सोमवार को कॉमेडियन वीर दास ने अपने यूट्यूब चैनल पर 6 मिनट का एक वीडियो साझा किया। दरअसल ये वीडियो अमेरिका के वॉशिंगटन डीसी के जॉन एफ़ कैनेडी सेंटर में हुए उनके एक शो का है।

अमेरिका में हुये उस शो में कॉमेडियन वीर दास ने एक मोनोलॉग पढ़ा, जिसका शीर्षक है- 'आई कम फॉम टू इंडियाज़' यानी मैं दो भारत से आता हूँ।

शिकायतों के बीच वीरदास ने ट्रिवटर पर बयान जारी करके कहा है, मैंने एक वीडियो यूट्यूब पर शेयर किया है, उस पर खबर प्रतिक्रियाएं आ रही हैं। ये वीडियो भारत के दोहरेपन को लेकर हैं, दो पक्ष जो एक दूसरे से बिल्कुल अलग हैं, जैसा कि हर देश

का एक अच्छा और बुरा पक्ष होता है और ये बात रहस्य नहीं है।

अपनी सफाई में कॉमेडियन वीरदास ने आगे कहा है कि वीडियो हमसे अपील करता है कि हमें ये नहीं भूलना चाहिए कि हम महान हैं और इस बात पर कभी फ़ोकस करना बंद ना करें कि हमें क्या चीज़ महान बनाती है। वीडियो का अंत देशप्रेम से ओत-प्रोत तालियों की तेज़ गडगडाहट से होती है, ये ताती उस देश के लिए है, जिसे हम सब प्यार करते हैं, जिसमें हमारा विश्वास है और जिस पर हमें गर्व है।

कॉमेडियन वीर दास ने लोगों को दक्षिणपथी जहरखारों से सतर्क करते हुये कहा है कि इस वीडियो का मक्कसद ये बताना है कि हेडलाइन से अलग हमारा देश बहुत कुछ है, इसकी गहराई और खूबसूरती-इसीलिए लोगों ने तालियां बजाईं। इस वीडियो के छोटे से हिस्से से आपको बरगलाया जा रहा है, ऐसा मत होने दीजिए। लोगों ने भारत के लिए चीयर किया और वो नफरत नहीं प्यार से भरी आवाजें थीं। लोगों ने सम्मान के साथ भारत के लिए तालियां बजाईं ना कि द्वेष से।

अपनी सफाई में कॉमेडियन ने आगे कहा है कि आप नकारात्मकता के साथ शाबाशी नहीं हीं पा सकते, आपके टिकट नहीं बिक सकते। ये तभी हो सकता है, जब आपको खुद पर गर्व हो। मुझे मेरे देश पर गर्व है और मैं ये गर्व अपने साथ लेकर चलता हूँ। लोगों से खचाखच भेरे कमरे में अगर लोग भारत के सम्मान में खड़े होते हैं तो मेरे लिए ये पवित्र प्यार की तरह है। मैं आपसे भी वही कह रहा हूँ जो उन दर्शकों से कहा था- हमें रोशनी पर फ़ोकस करना है, हम क्यों महान हैं ये याद रखना है और लोगों में प्यार बौंटना होते हैं।



क्या कहा गया है इस वीडियो में?

'मैं दो भारत से आता हूँ' शीर्षक वीडियो में एक मोनोलॉग है जिसकी पंक्तियां निम्नलिखित हैं-

मैं एक उस भारत से आता हूँ जहाँ बच्चे एक दूसरे का हाथ भी मास्क पहन कर पकड़ते हैं, लेकिन नेता बिना मास्क एक-दूसरे को गले लगाते हैं।

मैं उस भारत से आता हूँ जहाँ एक्यूआई 9000 है लेकिन हम फिर भी अपनी छतों पर लेटकर रात में तरे देखते हैं।

मैं उस भारत से आता हूँ जहाँ हम दिन में औरतों की पूजा करते हैं और रात में उनका गैंगरेप हो जाता है।

मैं उस भारत से आता हूँ जहाँ हम ट्रिवटर पर बॉलीवुड को लेकर बैंट जाते हैं, लेकिन थियेटर के अंदरों में बॉलीवुड के कारण एक

मैं ऐसे भारत से आता हूँ जहाँ औरतें साड़ी और स्नीकर पहनती हैं और इसके बाद भी उन्हें एक बुजुर्ग से सलाह लेनी पड़ती है, जिसने जीवन भर साड़ी नहीं पहनी।

मैं उस भारत से आता हूँ जहाँ हम शाकाहारी होने में गर्व महसूस करते हैं लेकिन उन्हीं किसानों को गाड़ियों से कुचल देते हैं, जो ये सब्जियां उताते हैं।

मैं उस भारत से आता हूँ जो सैनिकों को हम पूरा समर्थन देते हैं तब तक, जब तक उनकी पेंशन पर बात ना की जाए।

मैं उस भारत से आता हूँ जो चुप नहीं बैठेगा।

मैं उस भारत से आता हूँ जो बोलेगा भी नहीं।

मैं उस भारत से आता हूँ जो मुझे हमारी बुगाइयों पर बात करने के लिए कहसेगा।

मैं उस भारत से आता हूँ जो लोग अपनी कमियों पर खुल कर बात करते हैं।

मैं उस भारत से आता हूँ जो ये देखेगा और कहेगा 'ये कॉमेडी नहीं है.. जोक कहाँ है?'

और मैं उस भारत से भी आता हूँ जो ये देखेगा और जानेगा कि ये जोक ही है। बस मज़ाकिया नहीं है।

कांग्रेस को दो वरिष्ठ नेताओं ने वीरदास का समर्थन किया है। वरिष्ठ नेता और पूर्व केंद्रीय मंत्री कपिल सिंहल वीर दास का समर्थन करते हुए कहा है कि वीर दास इसमें कोई शक नहीं है कि दो भारत है। हम नहीं चाहते हैं कि एक भारतीय दुनिया को इस बारे में बताए। हम असहिष्णु और पांचांडी हैं।

कांग्रेस नेता शशि शर्मा ने ट्रीट करके कहा है कि, एक स्टैंड-अप कॉमेडियन जिसे सही मायने में 'स्टैंड-अप' होने का मतलब पता है, शारीरिक नहीं बल्कि नैतिकता के आधार पर खड़े होने का अर्थ जानता है। वीर दास ने लाखों लोगों की तरफ से बोला है। अपने 6 मिनट के वीडियो में उन्होंने दो तरह के भारत की बात की हैं और बताया है कि वह किस भारत के लिए खड़े हैं। ये जोक तो है लेकिन मज़ाकिया बिल्कुल नहीं है।

पलवल शहर का कूड़ादान बना गांव फ़िरोजपुर



पलवल (म.मो.) नगर परिषद का घेरा बढ़ाने के लिये आसपास के दर्जनों गांवों को नगर परिषद में शामिल कर लिया गया है। प्रत्येक गांव की पंचायत के पास सैकड़ों एकड़ जमीन रहती है जिसकी कमाई से गांव के छोटे-मोटे विकास कार्य होते रहते हैं। फ़िरोजपुर गांव की पंचायत के पास भी 100 एकड़ से अधिक जमीन थीं जो अब नगर परिषद के कब्जे में चली गई हैं। शुरू में तो भोले-भाले ग्रामीण खुश हुए थे कि नगर परिषद में शामिल होने से उन्हें भी वे तमाम नागरिक सुविधायें उपलब्ध हो जायेंगी जो पलवल शहरवासियों को

उपलब्ध हैं।

लेकिन शीघ्र ही उनका यह दिवा स्वप्न दूट गया जब पलवल शहर का कूड़ा भरकर उनके उनके गांव पहुँचने लगे। हाईवे के निकट गांव की 20 एकड़ बेशकीमती जमीन, जिस पर कोई कॉलेज या अस्पताल आदि बनना चाहिये था, कूड़ा घर बन कर रह गया।

बीते करीब तीन माह पूर्व जब यह कूड़ा डलने लगा तो आक्रोशित गांव वाले वहाँ लठ लेकर धरने पर बैठ गये। बीसियाँ दिन धरना चला, एक भी ट्रक वहाँ नहीं आने दिया गया। क्षेत्र के विधायक एवं गांव

के भांजे नयनपाल रावत भी इस धरने पर पहुँचे।

ग्रामीणों को आश्वासन दिया कि यहाँ कूड़ा नहीं डलेगा। वे इस विषय में प्रशासन से बातचीत करके समस्या का समाधान करा देंगे। धरना उठ गया। अगले ही दिन से पुलिस बल के साथ कूड़े के ट्रक फिर से वहाँ खाली होने लगे। विधायक द्वारा दिये गये धोखे से ग्रामीण अपने आप को ठगा हुआ महसूस कर रहे हैं, जबकि उन्हें चाहिये कि फिर से जोरदार तरीके से धरने पर आ डटें और धोखेबाज भांजे को सबक सिखाना की योजना बनायें।

केवल पाठकों के दम पर चलने वाले इस अखबार को सहयोग देकर इसकी आवाज को बुलंद रखें।

मज़दूर मोर्चा- खाता संख्या-451102010004150
IFSC Code : UBIN0545112
Union Bank of India, Sector-7, Faridabad